

# ರಾಕಣ್ ಭಡ್ವ್ಯಚಿ ಫಿರ್ಗಜ್ ಆಂಜೆಲೊರ್

ಆಯ್ತಾರಾ ದೀಸ್ ಯಾಜಕಾ ವಿಣೆಂ ಘರಾ ದೆವಾಚ್ಯಾ ಸಬ್ದಾಚಿ ಭಕ್ತ್ ಆನಿ ಆತ್ಮೀಕ್  
ಕುಮ್ಗಾರಾಕ್ ಮಾರ್ಗದರ್ಶನ್:

- \* ಸಕ್ಡ್ ಕುಟ್ಮಾ ಸಾಂದೆ ಆಯ್ತಾರಾ ಸಕಾಳಿಂ ಸಾಂಗಾತಾ ಮೆಳ್ಚೊ ವೇಳ್ ನಿರ್ಧಾರ್ ಕರಾ.
- \* ಆಲ್ತಾರಿ ಮುಕಾರ್ ಏಕ್ ಲ್ಹಾನ್ ಮೇಜ್ ದವರ್ನ್ ತಾಚೆರ್ ದವೆಂ ವಸ್ತುರ್ ಫಾಲಾ, ಕ್ರಿಸ್ತಿಫಿಕ್ಸ್, ಬೈಬಲ್ ದವರಾ ಆನಿ ದೋನ್ ದಿವೆ ಪೆಟಯಾ
- \* ನಿರ್ಧಾರ್ ಕೆಲ್ಲ್ಯಾ ವೆಳಾ ಸಕ್ಡ್ ಆಲ್ತಾರಿ ಮುಕಾರ್ ಜಮೊ ಜಾಯಾ
- \* ಸಕಾಳಿಂಚಿ ಮಾಗ್ಣಿಂ ಮ್ಹಣಾ. ಉಪ್ರಾಂತ್ ಕೀರ್ತನ್ 51 ವಚಾ.
- \* ದೆವಾಕ್ ಹರ್ಸುನ್ ಏಕ್ ಗೀತ್ ಗಾಯಾನ್ ಕರ್ಚೆಂ.
- \* ಪ್ರಸ್ತಾವನ್ ವಾಚಾ ಪಾತ್ಕಾಚಿ ದೂಕ್ ಧರಾ, ಹಾಂವ್ ಪಾತ್ಕಿ ಮ್ಹಣಾ, ಸೊಮ್ಯಾ ಕಾಕುಳ್ತ್ ಕರ್ ಗಾಯಾನ್ ಕರಾ.
- \* ಆಯ್ತಾರಾಚಿ ತೀನ್ ವಾಚ್ಪಾಂ ಆನಿ ಕೀರ್ತನ್ ಸವ್ಯಾಸ್ ವಾಚಾ. ಉಪ್ರಾಂತ್ ಆಯ್ತಾರಾಚೊ ನಿಯಾಳ್ ವಾಚಾ.
- \* ಸತ್ಮಾನ್ತಾ ವ್ಹಡಾ ಭಾವಾರ್ಥಾನ್ ಆನಿ ಭಕ್ತಿನ್ ಮ್ಹಣಾ
- \* ಭಾವಾರ್ಥಾಂಚಿ ಪ್ರಾರ್ಥನಾ ವಾಚಾ.
- \* ದೋನ್ ಮಿನುಟಾಂ ಸಕ್ಡ್ ಕೊರೊನಾ ಪಿಡಾ ನಾಸ್ ಜಾಂವ್ಕ್, ಪಿಡೆಕ್ ಸಾಂಪಾಡ್ಲೆಲ್ಯಾಂಕ್ ಭಲಾಯ್ಕಿ ಪಾಟಿಂ ಮೆಳ್ಚೊಂಕ್, ಸರ್ವಾಂಕ್ ಪಿಡೆ ಧಾವ್ನ್ ರಕ್ಡಣ್ ಮೆಳ್ಚೊಂಕ್ ಮೌನ್‌ಪಣಿ ಮಾಗಾ
- \* ಆಮ್ಚ್ಯಾ ಬಾಪಾ ಮಾಗ್ಣಿಂ ಮ್ಹಣಾ
- \* ಸಾಂ ಆಲ್ಫೊನ್ಸ್ ಮರಿಯಾ ಲಿಗೊರಿಚೆಂ ಆತ್ಮೀಕ್ ಕುಮ್ಗಾರ್ ಸೆಂವ್ಚೆಂ ಮಾಗ್ಣಿಂ ಮ್ಹಣ್ಚೆಂ.

## ಆತ್ಮೀಕ್ ಕುಮ್ಗಾರಾಚೆಂ ಮಾಗ್ಣಿಂ:

ಮ್ಹಜಾ ಜೆಜು, ತುಂ ಭೊವ್ ಪವಿತ್ರ್ ಸಾಕ್ರಾಮೆಂತಾಂತ್ ಖರೊಚ್ ಹಾಜರ್ ಆಸಾಯ್ ಮ್ಹಣ್, ಹಾಂವ್ ಸತ್ಮಾನ್ತಾಂ. ಸಂಸಾರಾಂತ್ಲ್ಯಾ ಖಿಂಚಾಯ್ ವಸ್ತು ಪ್ರಾಸ್ ಚಡ್, ಹಾಂವ್ ತುಜೊ ಮೋಗ್ ಕರ್ತಾಂ. ತುಜಿ ಮಹಿಮೆಭರಿತ್ ಕೂಡ್ ಸೆವ್ನ್ ಆನಿ ತುಜೆಂ ಆಮೊಲಿಕ್ ರಗತ್ ಪಿಯೆವ್ನ್, ಅತ್ಮ್ಯಾಂತ್ ಧಾದೊಶಿ ಜಾಂವ್ಕ್ ಹಾಂವ್ ಆಶೆತಾಂ.

ಜೆಜು, ಹ್ಯಾ ಘಡ್ಯೆ ತುಕಾ ಹಾಂವೆಂ ಪವಿತ್ರ್ ಸಾಕ್ರಾಮೆಂತಾಂತ್ ಸೆವ್ನ್, ತುಜೆಲಾಗಿಂ ಎಕ್ವಟೊಂಕ್ ಮ್ಹಾಕಾ ಸಾಧ್ಯ್ ಜಾಯ್ನಾ. ದೆಕುನ್ ತುಂ ಆತ್ಮೀಕ್ ಥರಿಂ ಮ್ಹಜ್ಯೆ ಭಿತರ್ ಯೇವ್ನ್ ಮ್ಹಾಕಾ ಧಾದೊಶಿ ಕರ್. ಜೆಜು, ಹ್ಯಾ ಘಡ್ಯೆ ಭಾವಾರ್ಥಾಚಾ ಕುರ್ಪೆನ್ ತುಂ ಮ್ಹಜ್ಯೆ ಥಂಯ್ ಆಯ್ಲಾಯ್ ಮ್ಹಣ್ ಹಾಂವ್ ಥಿರ್ ಪಾತ್ಯೆತಾಂ. ಜೆಜು, ಹಾಂವೆಂ, ಕೆದಿಂಚ್ ತುಜ್ಯೆ ಧಾವ್ನ್ ಪಯ್ಸ್ ಸರೊಂಕ್ ಮ್ಹಾಕಾ ತುಂ ಸೊಡಿನಾಕಾ ಆಮೆನ್. (ಏಕ್ ಮಿನುಟ್ ಸರ್ವಾಂನಿ ಮೌನ್ ರಾಂವ್ಚೆಂ)

- \* ಜೆಜುನ್ ಆಮ್ಚೆಂ ಪಾಸುನ್ ಆಪ್ಲೊ ಜೀವ್ ದಿಲಾ ಹೆಂ ಗೀತ್ ಮ್ಹಣ್ಚೆಂ ಆನಿ ಸಂಪಂವ್ಚೆಂ.